
Brahmashivadevadibhih Kritam Vishnu Stotram

——
బ్రహ్మశివదేవాదిభిః కృతం విష్ణుస్తోత్రమ్

——
Document Information



Text title : Brahmashivadevadibhih Kritam Vishnu Stotram

File name : brahmAshivadevAdibhihKRRitaMviShNustotram.itx

Category : vishhnu, vishnu, bhaviShyapurANa, stotra

Location : doc_vishhnu

Proofread by : PSA Easwaran

Description/comments : bhaviShyapurANa | pratisargaparva | chaturthakhaNDa | adhyAya
25/19-42||

Latest update : October 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 30, 2024

sanskritdocuments.org



బ్రహ్మశివదేవాదిభిః కృతం విష్ణుస్తోత్రమ్



(బ్రహ్మ-శివ-దేవాదయ ఊచుః)

మహత్తమా మూర్తిమయీ తవాజా తదాస్య పూర్వాజ్ఞనితోహమాదౌ ।

మయా తతం విశ్వమిదం సదైవ యతో నమస్తత్పురుషోత్తమాయ ॥ ౧౯॥

అజస్య యామ్యాజ్ఞనితోహమాదౌ విష్ణుర్మహాకల్పకరోఽధికారీ ।

స్వకీయనామ్నా తు మయా తతం తద్విశ్వే సదైవం చ నమో నమస్తే ॥ ౨౦॥

అవ్యక్తపాశ్చాత్యముఖాత్పుజన్మా శివోహమాదౌ సురతత్త్వకారీ ।

మయా మహాకల్పకరస్సతీయా త్వదాజ్ఞయా దేవ నమో నమస్తే ॥ ౨౧॥

ప్రధానవక్త్రోత్తరతోహమాదౌ జాతో గణేశః కిల కల్పకర్తా ।

మయా తతం విశ్వమిదం సదైవ తస్మై నమః కారుణికోత్తమాయ ॥ ౨౨॥

అజార్థవక్త్రాజ్ఞనితోహమాదౌ మరున్మహాకల్పకరో మహేన్ద్రః ।

మయా తతం విశ్వమిదం స్వకల్పే యదాజ్ఞయా దేవ నమో నమస్తే ॥ ౨౩॥

ప్రధానభాలాక్షినముద్భవోహం వహ్నేర్మహాకల్పకరో గుహాఖ్యః ।

వినిర్మితం విశ్వమిదం మయా తద్వదాజ్ఞయా నాథ నమో నమస్తే ॥ ౨౪॥

అజాముఖాత్పూర్వగతాచ్చ జాతశ్చాదౌ మహాకల్పకరోహమగ్నిః ।

బ్రహ్మణ్డమేతచ్చ మయా తతం వై బ్రహ్మణ్డకల్పాయ నమో నమస్తే ॥ ౨౫॥

అజాభుజాద్దక్షిణతోహమాదౌ జాతో మహాకల్పకరః సధర్మః ।

మయా సదేవై రచితం సమగ్రం లింగాఖ్యకల్పాయ నమో నమస్తే ॥ ౨౬॥

అజాభుజాత్పశ్చిమతోహమాదౌ జాతో మహాకల్పకరః స యజ్ఞః ।

మయా తతం విశ్వమిదం సమగ్రం మత్స్యాఖ్యకల్పాయ నమో నమస్తే ॥ ౨౭॥

ప్రధానబాహూత్తరతోహమాదౌ జాతో మహాకల్పకరః ప్రచేతాః ।

మయా తతం నాథ తవాజ్ఞయేదం కర్మాఖ్యకల్పాయ నమో నమస్తే ॥ ౨౮॥

బ్రహ్మణ్డతమసో జాతస్త్వద్దాసోహం విభీషణః ।

మయా తతం త్రిలోకం చ నమస్తే మనురూపిణే ॥ ౨౯॥

బ్రహ్మణ్డసద్గుణాజ్ఞాతశ్చిత్తోఽహం మనుకారకః ।
మయా తతం చ త్రైలోక్యం స్వామిమ్భవ నమోఽస్తు తే ॥ ౩౦॥

బ్రహ్మణ్డరజసో జాతో వాయుర్మన్వన్తరం తతమ్ ।
మయా స్వారోచిషం స్వామిన్నమస్తే మనురూపిణే ॥ ౩౧॥

బ్రహ్మణ్డమనసో జాతో ధ్రువోఽహం మనుకారకః ।
మయోత్తమం చ రచితం నమస్తేఽస్తు తవాజ్ఞయా ॥ ౩౨॥

బ్రహ్మణ్డశ్రవణాజ్ఞాతో విశ్వకర్మాహమీశ్వరః ।
మయా తతం దైవతం చ నమో దేవ తవాజ్ఞయా ॥ ౩౩॥

బ్రహ్మణ్డదేహతో జాతస్సూర్యోఽహం చాక్షుషప్రదః ।
తవాజ్ఞయా తతం విశ్వం మనురూపాయ తే నమః ॥ ౩౪॥

బ్రహ్మణ్డనేత్రతో జాతః సోమోఽహం తు మయా తతమ్ ।
వైవస్వతాన్తరం రమ్యం నమస్తే మనురూపిణే ॥ ౩౫॥

బ్రహ్మణ్డరసనాజ్ఞాతో మోహోఽహం మనుకారకః ।
నమస్తే మనురూపాయ మయా సావర్ణికం తతమ్ ॥ ౩౬॥

బ్రహ్మణ్డపూణతో జాతో బుధోఽహం నాథ కింకరః ।
నిర్మితం బ్రహ్మసావర్ణం మయా తాత నమో నమః ॥ ౩౭॥

బ్రహ్మణ్డవక్త్రతో జాతో జీవోఽహం మనుకారకః ।
మయా వై దక్షసావర్ణం తతం తతే నమో నమః ॥ ౩౮॥

బ్రహ్మణ్డకరతో జాతః శుక్రోహం తవ కింకరః ।
నిర్మితం రుద్రసావర్ణం మయా తుభ్యం నమో నమః ॥ ౩౯॥

బ్రహ్మణ్డపదతో జాతో మన్దోఽహం నాథ తేఽనుగః ।
తతం వై ధర్మసావర్ణం ప్రభాతేఽస్మై నమో నమః ॥ ౪౦॥

బ్రహ్మణ్డలింగతో జాతో రాహుశ్చాహం తవ ప్రియః ।
మయా భౌమం కృతం నాథ నమస్తే మనురూపిణే ॥ ౪౧॥

బ్రహ్మణ్డగుహ్యతో జాతః కేతుశ్చాహం తవానుగః ।
భౌతం మన్వతరం సృష్టం తస్మై దేవాయ తే నమః ॥ ౪౨॥

ఇతి భవిష్యపురాణే ప్రతిసప్రవేష చతుర్థఖణ్డే పంచవింశాధ్యాయాంతర్గతం
బ్రహ్మ-శివ-దేవాదిభిః కృతం విష్ణుస్తోత్రం సమాప్తమ్ ।

భవిష్యపురాణ | ప్రతిసర్గపర్వ | చతుర్థఖణ్డ | అధ్యాయ ౨౫/౧౯-౪౨॥

bhaviShyapurANa . pratisargaparva . chaturthakhaNDa . adhyAya 25/19-42..

Proofread by PSA Easwaran

——
Brahmashivadevadibhih Kritam Vishnu Stotram

pdf was typeset on October 30, 2024

——
Please send corrections to sanskrit@cheerful.com

